

SHIVA MANASA PUJA

ratnaiḥ kalpitamāsanam himajalaiḥ snānam cha divyāmbaram
nānāratna vibhūṣitam mṛgamadā mōdāñkitam chandanam □
jātī champaka bilvapatra rachitam puṣpam cha dhūpam tathā
dīpam dēva dayānidhē paśupatē hṛtkalpitaḥ gr̥hyatām □ 1 □

sauvarṇē navaratnakhaṇḍa rachitē pātrē ghṛtam pāyasam
bhakṣyam pañchavidham payōdadhiyutam rambhāphalam pānakam □
śāḱānāmayutam jalam ruchikaram karpūra khaṇḍōjjchalam
tāmbūlam manasā mayā virachitam bhaktyā prabhō svīkuru □ 2 □

Chatram chāmarayōryugam vyajanakam chādarśakam nirmalam
vīṇā bhēri mṛdaṅga kāhalakalā gītam cha nṛtyam tathā □
sāṣṭāṅgam praṇatiḥ stuti-rbahuvidhā-hyētat-samastam mayā
sañkalpēna samarpitam tava vibhō pūjām gr̥hāṇa prabhō □ 3 □

ātmā tvam girijā matiḥ sahacharāḥ prāṇāḥ śarīram gr̥ham
pūjā tē viṣayōpabhōga-rachanā nidrā samādhisthitiḥ □
sañchārah padayōḥ pradakṣiṇavidhiḥ stōtrāṇi sarvā girō
yadyatkarma karōmi tattadakhilam śambhō tavārādhanam □ 4 □

kara charaṇa kṛtam vākkāyajaḥ karmajaḥ vā
śravaṇa nayanajaḥ vā mānasam vāparādham □
vihitamavihitam vā sarvamētat-kṣamasva
jaya jaya karuṇābdhē śrī mahādēva śambhō □ 5 □